

ပြည်ထောင်စုသမ္မတမြန်မာနိုင်ငံတော်အစိုးရ  
စီးပွားရေးနှင့်ကူးသန်းရောင်းဝယ်ရေးဝန်ကြီးဌာန  
ကုန်သွယ်ရေးဦးစီးဌာန  
ပို့ကုန်သွင်းကုန်လုပ်ငန်းရှင်မှတ်ပုံတင်အား Update ပြုလုပ်ရန်အသိပေးကြေညာခြင်း  
သတင်းလွှာ ( ၄/၂၀၁၉ )

ရက်စွဲ၊ ၂၀၁၉ ခုနှစ်၊ ဇူလိုင်လ ၃ ရက်

အကြောင်းအရာ။ ပို့ကုန်သွင်းကုန်လုပ်ငန်းရှင်မှတ်ပုံတင်လက်မှတ်ပါအချက်များ Update ပြင်ဆင်နိုင်ရေးကိစ္စ

၁။ ကုန်သွယ်ရေးဦးစီးဌာနသည် မြန်မာနိုင်ငံကုမ္ပဏီများအက်ဥပဒေ ၁၉၁၄၊ ၁၉၅၀ ပြည့်နှစ် အထူးကုမ္ပဏီအက်ဥပဒေတို့အရ ဖွဲ့စည်းမှတ်ပုံတင်ထားသောကုမ္ပဏီများသို့ ပြည်ပနှင့် ပို့ကုန်သွင်းကုန်လုပ်ငန်းများ ဆောင်ရွက်နိုင်ရန်အလို့ငှာ ပို့ကုန်သွင်းကုန်လုပ်ငန်းရှင်မှတ်ပုံတင် လက်မှတ်များအား ခွင့်ပြုထုတ်ပေးလျက်ရှိပါသည်။

၂။ အဆိုပါကုမ္ပဏီများကို ၂၀၁၇ ခုနှစ်တွင် ပြဋ္ဌာန်းသော မြန်မာနိုင်ငံကုမ္ပဏီများ ဥပဒေ အသစ်ပါပြဋ္ဌာန်းချက်အရ အီလက်ထရောနစ် ကုမ္ပဏီမှတ်ပုံတင်စနစ် (MyCO)ဖြင့် ပြန်လည် မှတ်ပုံတင်ရန် ရင်းနှီးမြှုပ်နှံမှုနှင့်ကုမ္ပဏီများညွှန်ကြားမှုဦးစီးဌာနက သတ်မှတ်ထားပါသည်။ ပို့ကုန်သွင်းကုန်လုပ်ငန်းရှင် မှတ်ပုံတင်လက်မှတ်များအား ကုမ္ပဏီမှတ်ပုံတင်ခြင်း လုပ်ငန်းစဉ် များနှင့် လိုက်လျောညီထွေဖြစ်စေရေးအတွက် ပို့ကုန်သွင်းကုန်လုပ်ငန်းရှင် မှတ်ပုံတင်ခြင်းဆိုင်ရာ လုပ်ငန်းစဉ်များ ပြင်ဆင်သတ်မှတ်ရန်ကိစ္စကို သတင်းလွှာ(၆/၂၀၁၈)ဖြင့် အသိပေးကြေညာခဲ့ပါ သည်။

၃။ သို့ရာတွင် အချို့သောကုမ္ပဏီများသည် ကုမ္ပဏီပြန်လည်မှတ်ပုံတင်မှုရှိသော်လည်း ပို့ကုန်သွင်းကုန်လုပ်ငန်းရှင်မှတ်ပုံတင်တွင် အချက်အလက်များ ပြင်ဆင်လျှောက်ထားမှု မရှိသည် ကို စိစစ်တွေ့ရှိရပါသည်။

၄။ သို့ဖြစ်ပါ၍ မြန်မာနိုင်ငံကုမ္ပဏီများဥပဒေ ၂၀၁၇ အရ အီလက်ထရောနစ်ကုမ္ပဏီ မှတ်ပုံတင်စနစ်ဖြင့် ပြန်လည်မှတ်ပုံတင်ပြီးသော ကုမ္ပဏီများအနေဖြင့် ပို့ကုန်သွင်းကုန်လုပ်ငန်း ကို ဆက်လက်ဆောင်ရွက်မည်ဆိုပါက ပို့ကုန်သွင်းကုန်လုပ်ငန်းရှင် မှတ်ပုံတင်လက်မှတ်ပါ

အချက်များအား ၂၀၁၉ ခုနှစ် စက်တင်ဘာလ ၃ ရက်နေ့နောက်ဆုံးထားပြီး Update ပြင်ဆင်  
လျှောက်ထားမှုကို ဆောင်ရွက်ကြပါရန်နှင့် သတ်မှတ်ရက်အတွင်း လာရောက်ပြင်ဆင်ခြင်း မရှိ  
သော ပို့ကုန်သွင်းကုန်လုပ်ငန်းရှင်မှတ်ပုံတင်များအား မှတ်ပုံတင်စာရင်းမှ ပယ်ဖျက်သွားမည်  
ဖြစ်ပါကြောင်း အသိပေးကြေညာအပ်ပါသည်။

ကုန်သွယ်ရေးဦးစီးဌာန